

”وَلَا تَقْتُلُوا اَوْلَادَكُمْ مِّنْ اِمْلَاقٍ“

قاہرہ کانفرنس — عالم اسلام کے خلاف گہری سازش!

”قاہرہ کانفرنس — جسے اقوام متحدہ کی چھتری تلے، ایک مسلمان ملک کے دارالحکومت کی بیساکھیاں جیتا کرنے، مغرب مسلم ممالک کو اربوں کھربوں کی امداد کا لالچ دے کر منعقد کیا جا رہا ہے۔ یہود کی عیساری و مکاری نیز اس کی سربراہی دارالندوینیت کی غماز ہے اور عالم اسلام کے خلاف گہری سازش! تاکہ اہل اسلام کو فحاشی اور عریانی میں پھنسا یا جاسکے“

ان خیالات کا اظہار رئیس التحریر حرمین نے اہلحدیث یوٹھ فورس ضلع جہلم کے کارکنوں سے خطاب کرتے ہوئے کیا — انہوں نے مزید کہا کہ :

”مسلم ممالک کے عوام روکھی سوکھی کھالیں گے مگر یہودیوں کے بچھائے ہوئے اس پھندے میں نہیں آئیں گے۔ یہودیوں کی اس ناپاک سازش کا پردہ بروقت چاک ہو گیا ہے، کیونکہ عیسائیوں کے مذہبی پیشوا نے بھی اس کانفرنس کے اغراض و مقاصد کی شدید مذمت کرتے ہوئے اس کے ایجنڈا کے نکات کو اخلاق و شرافت کے منافی قرار دیا ہے۔ علاوہ ازیں برادر اسلامی ملک ہنگو دیش کی حکومت نے اس کانفرنس سے لاتعلقی کا اعلان کر دیا ہے۔ لہذا حکومت پاکستان کو چاہیے کہ وہ ہوش کے ناخن لے اور مسلم ممالک میں عریانی، فحاشی اور منکرات کا سیلاب لانے والی اس کانفرنس میں شرکت نہ کرنے کا نہ صرف واضح اور دو ٹوک اعلان کرے، بلکہ اس کی شدید مذمت کا بیان بھی جاری کرے!“

دلاقات کے مطابق سعودی عرب، سوڈان، یبیا، عراق اور بنگلہ دیش نے اس کانفرنس کا بائیکاٹ کیا، جبکہ خود قابرہ کے دینی اور سماجی حلقوں کی طرف سے اس کانفرنس کے انعقاد کی نہ صرف شدید مذمت ہوئی، بلکہ انہوں نے کانفرنس کے شرکاء پر حملہ کی دھمکی بھی دی — سعودی عرب نے تو عالم اسلام کے اکثر ممالک میں اعلیٰ سطحی وفد بھیج کر اس کے حکمرانوں کو اس کانفرنس کی غیر اسلامی، غیر اخلاقی، انسانیت سوز شقوں سے آگاہ بھی کیا اور یوں ”نہی عن المنکر“ کا فریضہ کما حقہ ادا کرتے ہوئے انہیں اس میں شرکت سے باز رکھنے کی اپنی سی پوری کوشش کی — اسی سلسلہ میں ایک وفد رابطہ عالم اسلامی کے سیکرٹری جنرل کی قیادت میں پاکستان بھی آیا، جس نے وزیر اعظم اور صدر فاروق لغاری سے ملاقات کر کے انہیں کانفرنس میں شرکت سے منع کیا، علاوہ ازیں ملک کے تمام دینی اور سماجی حلقوں نے بھی حکمرانوں کی اس میں شمولیت کی شدید مخالفت کی — لیکن ان سب کوششوں کے باوجود یہ کانفرنس نہ صرف منعقد ہوئی، بلکہ عالم اسلام کے مذکورہ چند ممالک کے سوا باقی تمام کے وفد اس میں بصد شوق پہنچے — حتیٰ کہ پاکستان کو تو اس کانفرنس میں یہ ”اعزاز“ بھی حاصل ہوا کہ اس کی صدارت ایک پاکستانی عورت ڈاکٹر نفیسہ صادق کے حصہ میں آئی جبکہ وزیر اعظم نے کانفرنس میں تقریر کرتے ہوئے اس میں قرآنی آیات پڑھ کر پاکستانی عوام کے دلوں میں گویا نرم گوشہ پیدا کرنے کی کوشش کی — حالانکہ اس کانفرنس کے انعقاد کی غرض و غایت ہی عقیدہ توحید کے منافی اور قرآنی تعلیمات سے بغاوت پر مبنی تھی — یعنی وسائل کی کمی کی وجہ سے آبادی کو کنٹرول کرنا تاکہ مفلسی اور فقر و فاقہ کا خدشہ باقی نہ رہے !

- علاوہ ازیں کانفرنس کے ایجنڈا میں درج ذیل امور شامل تھے :
- عورت اور مرد کے درمیان آزادی و مساوات
- جنسی آزادی کی اجازت اور نکاح کے علاوہ دیگر ذرائع کے اختیار کی دعوت دینا
- چھوٹی عمر میں شادی سے ڈرانا اور قانونی عمر سے قبل شادی کرنے والے کو سزا دینا
- منع حمل کی ترویج
- استطاعتِ حمل کی اجازت
- مذکورہ دو امور میں سہولت کی خاطر حکومتوں پر مخصوص ہسپتال کھولنے کے لیے زور دینا
- مخلوط تعلیم پر اصرار — اور

● جنسی ثقافت پیش کرنے کے لیے وسائل نشر و اشاعت کا استعمال کرنا، وغیرہ ایک مسلمان کے لیے یہ بات سوچنے کی ہے کہ ان میں سے کون سی چیز اسلامی شریعت میں جائز ہے؟ — حیوانوں کی طرح جنسی آزادی کے ساتھ ساتھ اگر اسقاطِ حمل کی قانونی اجازت بھی میسر ہو اور اس کے لیے سپیشل ہسپتال بھی موجود ہوں تو ذلت و رسوائی کا جو خوف زنا کاری کی راہ میں حائل ہو سکتا ہے، گویا وہ بھی اٹھ گیا — بلکہ یوں کہیں کہ جب جنسی آزادی ہی جائز قرار پائی تو زنا، زنا ہی نہ رہا — اس کے بعد بتائیے کہ عفت و پاکدامنی، شرافت و حیاداری اور انسانیت میں سے باقی کیا بچا؟ — ادھر قرآن مجید کو دیکھیے کہ اس نے بھوک کے ڈر سے قتلِ اولاد یا نفاظِ دیگر اسقاطِ حمل) اور اس کے لازمی نتیجہ فحاشی و بے حیائی کا فروغ، ہر دو باتوں کو دو مقامات پر اکٹھا ذکر کر کے انہیں حرام قرار دیا ہے :

”وَلَا تَقْتُلُوا أَوْلَادَكُمْ مِمَّنْ اِمْلَاقٍ طَعْنُ نُرُزُكُمْ وَاِيَاهُمْ وَلَا تَقْرُبُوا
الْفَوَاحِشَ مَا ظَهَرَ مِنْهَا وَمَا بَطَّنَ — الآية“ (الانعام: ۱۵۱)

”اور ناداری (کے اندیشے) سے اپنی اولاد کو قتل نہ کرو، تمہیں بھی اور ان کو بھی ہم ہی رزق دیتے ہیں۔ اور بے حیائی کے کام، ظاہر ہوں یا پوشیدہ، ان کے قریب (بھی) نہ پھٹکو“
سورہٴ بنی اسرائیل میں فرمایا :

”وَلَا تَقْتُلُوا أَوْلَادَكُمْ خَشْيَةَ اِمْلَاقٍ طَعْنُ نُرُزُكُمْ وَاِيَاكُمْ طَرِثَ
قَتْلَهُمْ كَانَ خِطَاً كَبِيراً وَلَا تَقْرُبُوا الزَّوْجِيَّ اِنَّهٗ كَانَ فَاَحِشَةً طَوْسَاءً
سَبِيلاً“ (رأیت : ۳۱-۳۲)

”اور اپنی اولاد کو مغلسی کے خوف سے قتل نہ کرو، کیونکہ ان کو بھی اور تمہیں بھی ہم ہی رزق دیتے ہیں۔ کچھ شک نہیں، ان کا مار ڈالنا بڑا سخت گناہ ہے۔ اور زنا کے قریب بھی نہ جانا کہ وہ بے حیائی اور بری راہ ہے؛“

قرآن مجید کا ان دونوں باتوں کو اکٹھا ذکر کرنا محض حسن اتفاق نہیں، بلکہ علام الغیوب کی نازل کردہ شریعت کے کامل و اکمل ہونے کی دلیل ہے — نیز اس امر کا اعلان کہ اسقاطِ حمل وغیرہ کی قانونی اجازت کا لازمی نتیجہ فحاشی و بد معاشی ہے، جبکہ بد معاشی ہی پھیلا نا مذکورہ کانفرنس کے ایجنڈا میں باقاعدہ شامل تھا — تعجب ہے، اس کے باوجود صرف چھ ملکوں کے علاوہ پورے عالم اسلام نے اس میں شمولیت کر کے گویا زنا کاری کو سندِ جواز عطا فرمادی ہے، تو پھر مسلمانی کا لیل

بھی باقی رکھنا آخر کیوں ضروری ہے؟

ہاٹے ناکامی متاعِ کارواں جاتا رہا

کارواں کے دل سے احساسِ زیاں جاتا رہا

پاکستان کے لیے خصوصاً اور عالمِ اسلامِ علیہ السلام کے لیے یہ لمحہ فکریہ ہے کہ اس قسم کی کانفرنس میں شرکت کر کے پوری دنیا کے مسلمانوں نے اپنے دین و دنیا اور عاقبت کی خیر کہاں تک منائی ہے؟ — نیز کانفرنس میں منظور کی گئی قراردادوں پر عمل درآمد کا سلسلہ جب شروع ہو گا تو اس کے نتیجے میں عالمِ اسلام میں فحاشی اور بے حیائی کا جو سیلاب اٹھے گا، اس کے سامنے بند باندھنا کیونکر ممکن ہو گا؟ — کیا انہیں خالقِ دماک کی یہ وعید یاد نہیں کہ:

”اِنَّ السَّٰدِیْنَ یُحِبُّوْنَ اَنْ لَّیْسَ لَہُمْ اَلْفَاحِشَةُ فِی السَّیِّئِیْنَ اَمَّنُوْا لَہُمْ عَذَابٌ

اَلِیْسُ فِی السَّٰدِیِّیْنَ وَالْاٰخِرَةُ“ (التور: ۱۹)

”جو لوگ ایمان والوں میں بے حیائی پھیلا ناپسند کرتے ہیں، ان کو دنیا میں بھی دردناک عذاب ملے گا اور آخرت میں بھی!“

چنانچہ اگر انہیں دنیا و آخرت کی ذلت منظور ہے، تو ان کی مرضی — درنہ اپنے رویہ پر نظر ثانی کی مہلت اب بھی ان کے لیے موجود ہے — وما علینا الا البلاغ!

اقوالِ زہریں

- خوبیاں قربانیوں سے پیدا ہوتی ہیں۔
- راستے سے خطرے کی چیزیں ہٹانا صدقہ ہے۔
- بہتر آدمی وہ ہے جو دوسروں کو فائدہ پہنچائے۔
- غصہ ہمیشہ حماقت سے شروع ہوتا ہے اور ندامت پر ختم ہوتا ہے۔
- اپنی خواہشِ نفس کے تابع نہ بنو ورنہ ہلاک ہو جاؤ گے۔
- کامیاب زندگی کے لیے تین چیزیں بہت ضروری ہیں۔ صحت، دولت، عقل۔